

ΑΚΟΛΟΥΘΙΑ ΚΑΙ ἘΓΚΩΜΙΟΝ

ΤΟΥ ὉΣΙΟΥ ΠΑΤΡΟΣ ἩΜΩΝ

ΣΥΜΕΩΝ

ΤΟΥ ΝΕΟΥ ΘΕΟΛΟΓΟΥ

Ψαλλομένη τῇ 1β' τοῦ μηνὸς Ὀκτωβρίου

Ποιηθεῖσα μὲν ὑπὸ τοῦ ἐν ἀγίοις πατρὸς ἡμῶν
ΝΙΚΟΔΗΜΟΥ ΤΟΥ ἈΓΙΟΡΕΪΤΟΥ

ἀποκατασταθεῖσα δὲ κριτικῶς ὑπὸ τοῦ διακόνου
ΣΥΜΕΩΝ Π. ΚΟΥΤΣΑ

*Τούτοις προσετέθη χανῶν παρακλητικῆς
καὶ εἰρησιτέσσαρες οἵχοι εἰς τὸν αὐτὸν ὄσον
ὑπὸ τοῦ μοναχοῦ Γερασίμου Μικραγιαννανίτου
✠ ἁμνογράφου ✠*

ἔκδοσις
μονασιχοῦ οἴχου πατερικῆς διακονίας

Ἡ ἈΓΙΑ ΤΡΙΑΣ ὕδρας

ἘΝ ἈΘΗΝΑΙΣ
1975



ΤΗ, ΙΒ' ΤΟΥ ΟΚΤΩΒΡΙΟΥ ΜΗΝΟΣ
ΤΗΝ ΜΝΗΜΗΝ ΕΟΡΤΑΖΟΜΕΝ ΤΟΥ ΕΝ ΑΓΙΟΙΣ
ΠΑΤΡΟΣ ΗΜΩΝ ΣΥΜΕΩΝ ΤΟΥ ΝΕΟΥ ΘΕΟΛΟΓΟΥ,
ΜΕΤΑΤΕΘΕΙΣΑΝ ΕΚ ΤΗΣ ΙΒ' ΤΟΥ ΜΑΡΤΙΟΥ

5 ΕΝ ΤΩ ΜΙΚΡΩ ΕΣΠΕΡΙΝΩ

Εἰς τὸ Κύριε ἐκέκραξα ἰστῶμεν στίχους δ' καὶ ψάλλομεν
Στιχηρὰ Προσόμοια.

Ἦχος β'. Ὅτε ἐκ τοῦ ξύλου σε νεκρόν.

10 **Ο** ἴτε κατετρώθης τῷ γλυκεῖ, βέλει τῆς ἀγάπης τῆς θείας,
Συμεῶν ὅσιε· τότε κατεφρόνησας, σαρκὸς καὶ αἵμα-
τος, καὶ γονέων ἀπέρριψας, τὴν σχέσιν θεόφρον, συγγενῶν
προσπάθειαν, πλοῦτον καὶ δόξαν κενήν· ὅθεν νεκρωθεὶς τοῖς
ἐν κόσμῳ, τὴν ἐν τῷ Χριστῷ κεκρυμμένην, ἔζησας ζωὴν
ἀξιοθαύμαστε.

15 **Ο** ἴτε συνειδήσεως τῆς σῆς, πάτερ ἐπιμέλειαν ἔσχες, καὶ
πάντα ἔπραττες, ὅσα σοὶ ὑπέβαλλεν, αὕτη μακάριε,
μελετῶν προσευχόμενος, πενθῶν καὶ νηστεύων· τότε φῶς
οὐράνιον, σὲ περιέλαμψεν· ὅπερ οὐρανοῦ εἰς τὸ ὕψος, ἔδειξε
φωτὸς σοὶ νεφέλην, τὸν σὲ ὀδηγήσοντα μηνύουσαν.

20 **Ο** ἴτε τῷ πατρὶ σου Συμεῶν, τῷ πνευματικῷ ὑπετάγης,
καὶ ἅπαν φρόνημα, σοῦ καὶ ἅπαν θέλημα, τούτῳ ὑπέ-
ταξας· τότε ἄκραν ταπείνωσιν, ἐπλούτησας πάτερ, ἐκ δὲ
ταπεινώσεως, θείαν διάκρισιν, εὔρες καὶ διόρασιν θείαν,
τὴν τῶν φαινομένων κτισμάτων, λόγους ἀποκρύφους ἐξε-
25 τάζουσαν.

Ο "τε ἀναβάσεις ἱεράς, ἐν τῇ σῆ καρδίᾳ διέθου, καὶ ἐκ δυνάμεως, μείζονα εἰς δύναμιν, πάτερ προβέβηκας· τότε φῶς σε οὐράνιον, κατήστραψεν ὄλον, καὶ σοφίας χάρισμα, δέδωκε πλούσιον· ὅθεν οἱ πολλοὶ ἀγνοοῦντες, πόθεν ἡ το-
5 σαύτη σοφία, ἔλεγον τὸ θαῦμα ἐκπληττόμενοι.

Δόξα. Ἦχος δ'.

Ο ὐρανοῦ καὶ γῆς πανηγυρίς γίνεται, ἐπὶ τῇ σῆ μνήμῃ Συμεῶν θεοδόξαστε· σήμερον γὰρ Ἄγγελοι πανηγυ-
ρίζουσι, καὶ πᾶσα ἡ ἐν οὐρανοῖς θριαμβεύουσα Ἐκκλησία
10 τῶν πρωτοτόκων, ἐν μέσῳ ἔχουσα τὸ πνεῦμά σου, ὀλοαμπές καὶ ὀλόφωτον· πανηγυρίζει δὲ καὶ ἡ ἐπὶ γῆς στρατευομένη Ἐκκλησία τῶν ὀρθοδόξων, ὡς ἀναφαίρετον πλοῦτον, καὶ πολυτάλαντον θησαυρὸν κεκτημένη, τὰ θεόπνευστά σου συγγράμματα· ὧν καὶ ἡμᾶς μετασχεῖν τοῦ καρποῦ, ὅς ἐστιν
15 ἡ ἐν ἡμῖν αὐτοῖς, κατ' ἐνέργειαν κτῆσις τῆς θείας χάριτος, Χριστὸν ἐκδυσώπησον, τὸν Σωτῆρα τῶν ψυχῶν ἡμῶν.

Καὶ νῦν. Ὁ αὐτός.

Ε 'κ παντοίων κινδύνων τοὺς δούλους σου φύλαττε, εὐλογημένη Θεοτόκε, ἵνα σε δοξάζωμεν, τὴν ἐλπίδα
20 τῶν ψυχῶν ἡμῶν.

Εἰς τὸν Στίχον Στιχηρὰ Προσόμοια.

Ἦχος β'. Οἶκος τοῦ Ἐφραθᾶ.

Α ῥμα τῶν ἀρετῶν, τέθριππον συσκευάσας, ἐπέβης τούτῳ πάτερ, καὶ εἰς ἀποκαλύψεις, Κυρίου ἀνελήλυθας.
25 Στίχ. Τὸ στόμα μου λαλήσει σοφίαν, καὶ ἡ μελέτη τῆς καρδίας μου σύνεσιν.

Κ ῥυξ τῆς νοερᾶς, σὺ προσευχῆς ἐδείχθης, κανὼν νή-
ψεως θείας, ὄργανον τῆς σοφίας, καὶ σάλπιγξ τῆς
θεώσεως.

Στίχ. Στόμα δικαίου ἀποστάζει σοφίαν, χεῖλη δὲ ἀνδρῶν ἐπίστανται χάριτας.

Χάριν ὁμολογεῖ, σοὶ πᾶσα Ἐκκλησία, ὅτι διὰ σῶν λόγων, εἰς εὐρεσιν τῆς θείας, χάριτος διεγείρεται.

5 Δόξα. Ὅμοιον.

Δόξα σοι ὦ Τριάς, Πάτερ Υἱὲ καὶ Πνεῦμα, ὅτι εἰς πάντα κόσμον, Συμεῶν τὸν σὸν παῖδα, σῆ χάριτι ἐδόξασας.

Καὶ νῦν. Ὅμοιον.

10 **Ω**πρᾶγμα τὸ γλυκὺ, καὶ ὄνομα Μαρία, πρέσβευε τῷ Υἱῷ σου, μετὰ τοῦ σοῦ Ὁσίου, ὑπὲρ ἡμῶν τῶν δούλων σου.

Τὸ Νῦν ἀπολύεις Τρισάγιον.

Καὶ τὸ Ἀπολυτίκιον.

Ἦχος γ'. Θείας πίστεως.

15 **Θ**είαν ἔλλαμψιν, Συμεῶν Πάτερ, εἰσοδεξάμενος, ἐν τῇ ψυχῇ σου, φωστήρ ἐν κόσμῳ ἐδείχθης λαμπρότατος, διασκεδάζων αὐτοῦ τὴν σκοτόμαιναν, καὶ πάντας πείθων, ζητεῖν ἣν ἀπώλεσαν, χάριν Πνεύματος· αὐτὸ ἐκτενῶς ἰκέτευε, δωρήσασθαι ἡμῖν τὸ μέγα ἔλεος.

Δόξα. Ἐτερον νεοσύνθετον.

20 Ἦχος α'. Τοῦ λίθου σφραγισθέντος.

25 **Τ**ῆς θύραθεν σοφίας προϋπάρχων ἀμύητος, τῆς ἐνθέου καὶ ταύτης, πλήρης γέγονας ὕστερον, καὶ νέος Θεολόγος ἀληθῶς, τοῖς πᾶσιν ἐγνωρίσθης Συμεῶν· διὰ τοῦτό σου τὴν μνήμην Πάτερ σοφέ, τιμῶντές σοι ἐκβοῶμεν· δόξα τῷ σὲ δοξάσαντι Χριστῷ, δόξα τῷ σὲ θαυμαστώσαντι, δόξα τῷ ἐνεργοῦντι διὰ σοῦ πᾶσιν ἰάματα.

Καὶ νῦν. Θεοτοκίον.

5 **Τ**οῦ Γαβριὴλ φθεγξαμένου σοι Παρθένε τὸ χαῖρε, σὺν
τῇ φωνῇ ἐσαρκουῖτο ὁ τῶν ὅλων Δεσπότης, ἐν σοὶ τῇ
ἀγία κιβωτῶ, ὡς ἔφη ὁ δίκαιος Δαυὶδ· ἐδείχθης πλατυτέρα
τῶν οὐρανῶν, βαστάσασα τὸν Κτίστην σου. Δόξα τῶ
ἐνοικήσαντι ἐν σοί, δόξα τῶ προελθόντι ἐκ σοῦ, δόξα τῶ
ἐλευθερώσαντι ἡμᾶς διὰ τοῦ τόκου σου.

Καὶ Ἀπόλυσις.





ΕΝ ΤΩ ΜΕΓΑΛΩ ΕΣΠΕΡΙΝΩ

Μετὰ τὸν Προοιμιακόν, στιχολογοῦμεν τὴν α΄ Στάσιν τοῦ Καθίσματος Μακάριος ἀνὴρ. Εἰς δὲ τὸ Κύριε ἐκέκραξα ἱστῶμεν Στίχους ἢ καὶ ψάλλομεν Στιχηρὰ Προσόμοια.

5 Ἦχος δ΄. Ὡς γενναῖον ἐν μάρτυσιν.

Θεολόγων ὁ θίασος, καὶ ὁσίων ὁ ὄμιλος, συνελθόντες σήμερον εὐφημήσωμεν, τὸν Συμεὼν τὸν πανόσιον, καὶ νέον ὑπάρχοντα, Θεολόγον ἀληθῶς· οὗτος γὰρ εἰσδεξάμενος, αἴγλην ἄπασαν, τῆς Τριάδος ἐβρόντησε τῷ κόσμῳ, 10 μυστικῆς Θεολογίας, τὰ ὑπὲρ ἔννοιαν δόγματα.

Τοῦ Πατρὸς τὸ ψαλτήριον, τοῦ Υἱοῦ τερπνὸν κύμβαλον, τοῦ Ἁγίου Πνεύματος θεῖον ὄργανον, Τριάδος ὅλης τὸν κήρυκα, τῶν ἀποκαλύψεων, τὸ πυξίον τὸ σεπτόν, μυστογράφον τῆς χάριτος, θεορρήμονα, εὐφημήσωμεν ἄσμασιν 15 ἐνθέοις, Συμεὼν τὸν θεοφόρον, τῶν θεολόγων τὸ καύχημα.

Μέγα θαῦμα τῆς χάριτος, ἐπὶ σοὶ καὶ παράδοξον, Συμεὼν θεσπέσιε ἐκτετέλεσται· σὺ γὰρ ὑπάρχων ἀμύητος, σοφίας τῆς ἕξωθεν, ἀνεδείχθης ἀληθῶς, Θεολόγος θεόπνευστος, καὶ διδάσκαλος, ἐγνωρίσθης θεόσοφος τῷ 20 κόσμῳ, καὶ λαμπτήρ τῆς οἰκουμένης, τοῖς ἱεροῖς σου συγγράμμασιν.

Οὐρανὸς ὁ κατὰστερος, τοῖς ποικίλοις χαρίσμασιν, ὁ ἐκδιηγούμενος βροτοῖς ἅπασιν, χάριτος θείας μυστήρια, καὶ τρόπους ἐλλάμψεως, καὶ τὰ μέτρα ἀπλανῶς, καὶ βαθμοὺς 25 τελειότητος, θείοις ἄσμασιν, παρὰ πάντων ἀξίως ἐπαινείσθω, Συμεὼν ὁ Θεολόγος, τῆς Ἐκκλησίας τὸ ἥδυσμα.

Ἔτερα. Ἦχος πλ. δ'. Ὡ τοῦ παραδόξου θαύματος.

Ω τοῦ παραδόξου θαύματος! Πῶς σε τὸ Πνεῦμα Θεοῦ, Συμεὼν παμμακάριστε, προγινῶσκον πόρρωθεν, ἐκ τοῦ κόσμου ἀφώρισεν, ἵνα πληρώσῃ, ἅπερ προώρισε, καὶ τοῖς πλουσίοις, αὐτοῦ χάρισμασι, καταγλαΐσαν σε, κόσμου παντός ἔδειξε θεολαμπῆ, λόγον ζωῆς ἔχοντα, φωστῆρα ὅσιε.

Ω τοῦ παραδόξου θαύματος! Πῶς ἐν ὑστέροις καιροῖς, τὸ αὐτὸ Πνεῦμα Ἅγιον, ὃ πάλαι ἐφώτισεν, Ἀποστόλους ἐν χάριτι, καὶ διδασκάλους, κόσμου ἐποίησε, τοῦτο φωτίζει, καὶ σὲ τρισόλβιε· καὶ ἰσαπόστολον, δείκνυσι τοῖς πέρασι καὶ ὁδηγόν, πολλῶν καὶ διδάσκαλον, θεοσοφώτατον.

Πάτερ Συμεὼν μακάριε, σὺ τὸν ὠραῖον Χριστόν, ἀγάπησας θερμότατα, ὀπίσω κατέδραμες, τῆς αὐτοῦ θείας χάριτος, ἕως οὗ ὅλον αὐτὸν εἰσήγαγες, ἐν τῇ ψυχῇ σου, καὶ τῇ καρδίᾳ σου· εὐγε τοῦ πόθου σου, δι' οὗ ἔζησεν πάντοτε σὺ ἐν Χριστῷ, καὶ ἐν σοὶ ἀντίστροφα, ἔζη αἰεὶ ὁ Χριστός.

Ανθρακι τῷ θείῳ ὅσιε, χεῖλη προσάψας καὶ νοῦν, ἡλλοιώθης τῷ Πνεύματι, καὶ πῦρ ὅλος γέγονας, καὶ πυρίνους ἐνόησας, λόγους θεόφρον, καὶ ἀνεκήρυξας, καὶ τῇ χειρὶ σου, τούτους συνέγραψας· οἷς οἱ προσέχοντες, πῦρ καὶ αὐτοὶ γίνονται καὶ μυστικῶς, ἐν ψυχῇ λαμβάνουσι, θείαν ἀλλοίωσιν.

Δόξα. Ἦχος πλ. β'.

Ε'πέλαμψε σήμερον τῇ Ἐκκλησίᾳ, ὡς ἀστὴρ ἑωθινός, τοῦ Θεολόγου Συμεὼν, ἡ σεβάσμιος πανήγυρις· δεῦτε οὖν οἱ τῶν λόγων αὐτοῦ ἔρασταί, εἰς ἐν συνελθόντες, θεολογικοῖς ὕμνοις αὐτὸν προσεείπωμεν, λέγοντες· Χαίροις ὁ μετὰ τὸν πρῶτον Θεολόγον Ἰωάννην, καὶ τὸν δεύτερον Θεολόγον Γρηγόριον, τρίτος ἀναφανείς Θεολόγος, καὶ ἐπιστήθιος· χαίροις ὁ τὸν νέον Ἰσραήλ, καθάπερ στῦλος πυρός, διὰ

5 τῆς πρακτικῆς ἐργασίας τῶν ἐντολῶν, εἰς τὴν γῆν τῆς ἀπα-
θείας ὀδηγῶν ἀσφαλέστατα· χαίροις ὁ ὥσπερ στῦλος νε-
φέλης, διὰ τῆς πνευματικῆς θεωρίας, εἰς τὴν τελειότητα τὴν
ἐνδεχομένην ἀνθρώποις ἀναβιβάζων· πρέσβευε ὑπὲρ ἡμῶν,
τῶν ἐκ πόθου τελούντων τὴν μνήμην σου.

Καὶ νῦν. Θεοτοκίον.

10 **Τ**ίς μὴ μακαρίσει σε, Παναγία Παρθένε; τίς μὴ ἀνυμνήσει
σου τὸν ἀλόχευτον τόκον; Ὁ γὰρ ἀχρόνως ἐκ Πατρὸς
ἐκλάμπας, Υἱὸς Μονογενῆς, ὁ αὐτὸς ἐκ σοῦ τῆς Ἀγνῆς
προῆλθεν, ἀφράστως σαρκωθείς, φύσει Θεὸς ὑπάρχων, καὶ
φύσει γενόμενος ἄνθρωπος δι' ἡμᾶς· οὐκ εἰς δυάδα προσώπων
τεμνόμενος, ἀλλ' ἐν δυάδι φύσεων, ἀσυγχύτως γνωριζό-
μενος. Αὐτὸν ἱκέτευε, σεμνὴ παμμάκαριστε, ἐλεηθῆναι τὰς
ψυχὰς ἡμῶν.

15 Εἴσοδος. Φῶς ἰλαρόν. Τὸ Προκείμενον τῆς ἡμέρας.

Καὶ τὰ Ἀναγνώσματα.

Σοφίας Σολομῶντος τὸ Ἀνάγνωσμα.

(Κεφ. 3, 1 - 9)

20 **Λ**ικαίων ψυχαὶ ἐν χειρὶ Θεοῦ, καὶ οὐ μὴ ἄψηται αὐτῶν
βάσανος. Ἐδοξαν ἐν ὀφθαλμοῖς ἀφρόνων τεθνάναι,
καὶ ἐλογίσθη κάκωσις ἢ ἔξοδος αὐτῶν καὶ ἡ ἀφ' ἡμῶν πορεία
σύντριμμα· οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων
ἐὰν κολασθῶσιν, ἢ ἐλπίς αὐτῶν ἀθανασίας πλήρης· καὶ
ὀλίγα παιδευθέντες μεγάλα εὐεργετηθήσονται, ὅτι ὁ Θεὸς
25 ἐπέειρασεν αὐτοὺς καὶ εὗρεν αὐτοὺς ἀξίους ἑαυτοῦ. Ὡς χρυ-
σὸν ἐν χωνευτηρίῳ ἐδοκίμασεν αὐτοὺς καὶ ὡς ὀλοκάρπωμα
θυσίας προσεδέξατο αὐτοὺς. Καὶ ἐν καιρῷ ἐπισκοπῆς αὐ-
τῶν ἀναλάμπουσι καὶ ὡς σπινθῆρες ἐν καλάμῃ διαδρα-
μοῦνται· κρινοῦσιν ἔθνη καὶ κρατήσουσι λαῶν καὶ βασιλεύσει
30 αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτῷ
συνήσουσιν ἀλήθειαν καὶ οἱ πιστοὶ ἐν ἀγάπῃ προσμενοῦσιν
αὐτῷ· ὅτι χάρις καὶ ἔλεος ἐν τοῖς ὀσίοις αὐτοῦ καὶ ἐπισκοπὴ
ἐν τοῖς ἐκλεκτοῖς αὐτοῦ.

Σοφίας Σολομῶντος τὸ Ἀνάγνωσμα.

(Κεφ. 5, 16 - 6, 3)

Δίκαιοι εἰς τὸν αἰῶνα ζῶσι καὶ ἐν Κυρίῳ ὁ μισθὸς αὐτῶν
 καὶ ἡ φροντίς αὐτῶν παρὰ Ὑψίστῳ. Διὰ τοῦτο λή-
 5 ψονται τὸ βασιλείον τῆς εὐπρεπείας καὶ τὸ διάδημα τοῦ κάλ-
 λους ἐκ χειρὸς Κυρίου, ὅτι τῇ δεξιᾷ σκεπάσει αὐτοὺς καὶ τῷ
 βραχίονι ὑπερασπιεῖ αὐτῶν. Λήφεται πανοπλίαν τὸν ζῆλον
 αὐτοῦ καὶ ὀπλοποιήσει τὴν κτίσιν εἰς ἄμυναν ἐχθρῶν· ἐνδύ-
 σεται θώρακα δικαιοσύνην καὶ περιθήσεται κόρυθα κρίσιν
 10 ἀνυπόκριτον· λήφεται ἀσπίδα ἀκαταμάχητον ὁσιότητα, ὅξυ-
 νεῖ δὲ ἀπότομον ὄργην εἰς ῥομφαίαν, συνεκπολεμήσει δὲ
 αὐτῷ ὁ κόσμος ἐπὶ τοὺς παράφρονας. Πορεύονται εὐστοχοὶ
 βολίδες ἀστραπῶν καὶ ὡς ἀπὸ εὐκύκλου τόξου τῶν νεφῶν
 ἐπὶ σκοπὸν ἀλοῦνται καὶ ἐκ πετροβόλου θυμοῦ πλήρεις
 15 ῥιφήσονται χάλαζαι· ἀγανακτήσει κατ' αὐτῶν ὕδωρ θαλάσ-
 σης, ποταμοὶ δὲ συγκλύσουσιν ἀποτόμως· ἀντιστήσεται
 αὐτοῖς πνεῦμα δυνάμεως καὶ ὡς λαῖλαψ ἐκλικμήσει αὐτούς·
 καὶ ἐρημώσει πᾶσαν τὴν γῆν ἀνομία καὶ ἡ κακοπραγία περι-
 τρέψει θρόνους δυναστῶν. Ἀκούσατε οὖν, βασιλεῖς, καὶ
 20 σύνετε· μάθετε, δικασταὶ περάτων γῆς· ἐνωτίσασθε, οἱ κρα-
 τοῦντες πλήθους καὶ γεγαυρωμένοι ἐπὶ ὄχλοις ἐθνῶν· ὅτι
 ἐδόθη παρὰ Κυρίου ἡ κράτησις ὑμῖν καὶ ἡ δυναστεία παρὰ
 Ὑψίστου.

Σοφίας Σολομῶντος τὸ Ἀνάγνωσμα.

(Κεφ. 4, 7 - 15)

25

Δίκαιος ἐὰν φθάσῃ τελευτῆσαι, ἐν ἀναπαύσει ἔσται· γῆρας
 γὰρ τίμιον οὐ τὸ πολυχρόνιον, οὐδὲ ἀριθμῶ ἐτῶν μεμέ-
 τρηται· πολυὰ δὲ ἐστὶ φρόνησις ἀνθρώποις, καὶ ἡλικία γήρως
 βίος ἀκηλίδωτος· εὐάρεστος Θεῷ γενόμενος ἠγαπήθη καὶ
 30 ζῶν μεταξὺ ἀμαρτωλῶν μετετέθη· ἠρπάγη μὴ κακία ἀλλάξῃ
 σύνεσιν αὐτοῦ ἢ δόλος ἀπατήσῃ ψυχὴν αὐτοῦ· βασκανία
 γὰρ φαυλότητος ἀμαυροῖ τὰ καλὰ καὶ ῥεμβασμὸς ἐπιθυμίας
 μεταλλεύει νοῦν ἄκακον. Τελειωθεὶς ἐν ὀλίγῳ ἐπλήρωσε χρό-

νους μακρούς· ἀρεστή γάρ ἦν Κυρίῳ ἡ ψυχὴ αὐτοῦ· διὰ τοῦτο ἔσπευσεν ἐκ μέσου πονηρίας. Οἱ δὲ λαοὶ ἰδόντες καὶ μὴ νοήσαντες, μηδὲ θέντες ἐπὶ διανοίᾳ τὸ τοιοῦτον, ὅτι χάρις καὶ ἔλεος ἐν τοῖς ὀσίοις αὐτοῦ καὶ ἐπισκοπὴ ἐν τοῖς ἐκλεκτοῖς αὐτοῦ.

5

Εἰς τὴν Λιτὴν. Ἰδιόμελα.

Ἦχος α΄.

Οὐρανίαν ὡς ἀληθῶς, ἔδει παρεῖναι γλῶσσαν, τοῖς ἐγκωμιάζειν βουλομένοις, Συμεῶν τὸν οὐράνιον ἄνθρωπον· οὗτος γὰρ διὰ τῆς ἐν Πνεύματι θεωρίας, ἀμέσως ἐνωθεὶς τῷ κατὰ φύσιν Ἁγίῳ, ἅγιος κατὰ μέθεξιν γέγονε· τῷ πρώτῳ Φωτὶ, φῶς δεύτερον ἐχρημάτισε· καὶ τῷ κατ' οὐσίαν Θεῷ, θεὸς κατὰ χάριν γεγένηται· ὅθεν ἁγιοπρεπεῖς, φωτολαμπεῖς καὶ θεοειδεῖς, ἀποδοτέον αὐτῷ καὶ τοὺς ὕμνους, ἵνα πρεσβεύῃ ἐκτενῶς τῷ Κυρίῳ, ἁγιασθῆναι φωτισθῆναι, καὶ θεωθῆναι τὰς ψυχὰς ἡμῶν.

10

15

Ἦχος β΄.

Θεόσοφε πάτερ Συμεῶν, σὲ καθαρὸν εὐροῦσα δοχεῖον, ἢ παντουργὸς τοῦ Ἁγίου Πνεύματος χάρις, ὅλον ἑαυτῇ ἐπεσπάσατο, καὶ τοὺς πνευματικούς αὐτῆς νόμους, ὡς ἐν βίβλῳ, ἐν ταῖς πλαξὶ τῆς καρδίας σου, τῷ θείῳ φωτὶ διεχάραξεν· ὅθεν τὴν μὲν σὴν διάνοιαν, πηγὴν ἀνέδειξε πολυχεύμονα, ἀναστομοῦσαν τῆς ὑψηλῆς Θεοῦ γνώσεως τὰ νοήματα· τῇ δὲ γλώσση σου, ὡς καλάμῳ χρησαμένη, τὰ τῆς νηπτικῆς φιλοσοφίας ἐκαλλιγράφησε δόγματα, καὶ παρακαταθήκην αὐτά, τῇ τοῦ Χριστοῦ Ἐκκλησίᾳ κατέλιπεν· ὧν ἤδη τῆς ἀναγνώσεως ἀπολαύοντες, δεόμεθά σου, καὶ τῶν καρπῶν αὐτῶν ἐν πείρᾳ γενέσθαι, καταξιῶσαι ἡμᾶς, τοὺς σὲ μακαρίζοντας.

20

25

Ἦχος γ΄.

30

Χάριν ὁμολογοῦμεν τῇ σῇ ἁγιότητι, Συμεῶν πατὴρ ἡμῶν Ὅσιε· ὅτι διὰ τῶν σεπτῶν σου συγγραμμάτων, τῆς προτέρας πλάνης ἀπαλλάξας, πρὸς τὴν ἀπλανῆ ὁδὸν

τῆς σωτηρίας ἡμᾶς ὠδήγησας· ἐν τούτοις γὰρ ἤδη, ὡς ἐν ἐσόπτρῳ διαυγεστάτῳ, καθαρῶς ἐνιδόντες, ὅσον ἀπολειπόμεθα, τῆς κατὰ Χριστὸν ζωῆς τε καὶ τελειότητος, ἑαυτοὺς ταλανίζομεν, πόρρω τὴν οἴησιν ἀποβαλόντες, ἣν περὶ ἡμῶν
5 αὐτῶν εἶχομεν· ὄντως φῶτα θεουργικά, τὰ σὰ ὑπάρχει συγγράμματα, δι' ὧν οἱ γνωστικοὶ μεταμορφοῦνται πρὸς θέωσιν, καὶ τῷ Χριστῷ ἐνοῦνται, τῷ σώζοντι τὰς ψυχὰς ἡμῶν.

Ὁ αὐτός.

10 **Τ**ίς μὴ δοξάσει; ἢ τίς μὴ ὡς "Αγιὸν σε τιμήσει, Συμεὼν θεοδίδακτε; Σὲ γὰρ ἡ Ἁγία Τριάς, διὰ τῆς ἁγιαστικῆς αὐτῆς καὶ θεοποιουῦ ἐδόξασέ σε χάριτος· σοῦ ὁ βίος ἅγιος, θαύμασι ποικίλοις θεόθεν κεκοσμημένος· τὸ τέλος σου ἅγιον, καὶ τὰ συγγράμματά σου λαμπρότερον σάλπιγγος, τὴν σὴν κηρύττουσιν ἁγιότητα. "Αγιος οὖν ἀληθῶς ὑπάρχων, καὶ
15 πρὸς τὸν Θεὸν ἁγίων ἔχων τὴν παρρησίαν, πρέσβευε ὑπὲρ ἡμῶν, τῶν ἐκ πόθου δοξαζόντων, τὸ σὸν ἅγιον ὄνομα.

Ἦχος δ'.

20 **Κ**ροτήσωμεν σήμερον ἐν ἱεραῖς μελωδίαις, τὴν μνήμην τοῦ Θεολόγου Συμεὼν οἱ φιλέορτοι· οὗτος γὰρ αἰσθητοῦ παντὸς ἀπαναστάς, εἰς ἑαυτὸν νοερῶς συνεστράφη· συστραφεὶς δέ, προσευχὴν νοεράν ἐπλούτησε, πλουτήσας δὲ ταύτην, τὸ εἰδεχθὲς προσωπεῖον τῶν παθῶν ἀπεκάθηρε· καθαρθεὶς δέ, τὴν εἰρήνην τῶν λογισμῶν ἐκτήσατο· εἰρηνεύσας δέ, ἐταπεινώθη· ταπειωθείς δέ, τῆς θείας ἀγάπης κατη-
25 ξιώθη· ἀγαπήσας δέ, θείαν μὲν ἔλλαμψιν ἐν τῷ νοῦ, ἐν δὲ τῇ καρδίᾳ, τὸν ἐνυπόστατον ἔπαθε τῆς θείας χάριτος φωτισμόν· ὅθεν ὡς παθῶν τὰ θεῖα, καὶ ἀσφαλῶς ταῦτα ἔμαθε, καὶ ὡς μαθῶν, ἀφθόνως ἐδίδαξε, καὶ τοῦ τῆς θεώσεως ὑπερφουοῦς δώρου ἡμῖν μετέδωκε, πρεσβεύων ἐκτενῶς τῷ Κυρίῳ,
30 ἐλεηθῆναι τὰς ψυχὰς ἡμῶν.

Ὁ αὐτός.

Α"νθρωπε τοῦ Θεοῦ, καὶ νέε Θεολόγε, καὶ ἄνερ ἐπιθυμιῶν τῶν τοῦ Πνεύματος, σὺ τὸ ἀληθινὸν μάννα τὸν Χρι-

στὸν, ἀενάως ἀναβλύζον, ἔχων ἐν καρδίᾳ σου, τὰς θεολογι-
 κάς σου διδασκαλίας ἡμῖν παρέθηκας, ὡς μάννα πνευματικὸν
 καὶ οὐράνιον, εἰσαγωγικοῖς καὶ μέσοις καὶ τελείοις κατάλ-
 ληλον, καὶ πᾶσι πάντα γινόμενον, κατὰ τὸ ἐν ἐρήμῳ μάννα·
 5 δι' ὧν φωτίζεις τὸν νοῦν, τὴν καρδίαν κατανύσσεις, ἠδύνεις
 τὴν ψυχὴν· ἀκοὴν καταπλήττεις, διάνοιαν ἐξιστᾶς, καὶ τῆς
 γῆς καὶ τῶν γηίνων αὐτὴν μετατίθεις· κόρον οὐκ ἐπάγεις,
 ἀλλὰ καινὸς αἰεὶ τοῖς ἀναγινώσκουσιν εὐρίσκη· ὄντως διὰ
 στόματός σου ἐλάλησε τὸ Πνεῦμα τὸ Ἅγιον, τὸ φωτίζον
 10 καὶ ἀγιάζον τὰς ψυχὰς ἡμῶν.

Δόξα. Ἦχος πλ. α'.

Τὸν ἄδυτον γνώφον τῆς ἐν πνεύματι θεωρίας εἰσελθὼν,
 Συμεῶν θεοειδέστατε, τὸν δι' ὑπερβολὴν φωτοχυσίας
 ὄντα ἀπρόσιτον, αὐτῷ τὸ μὴ ἰδεῖν μηδὲ γνῶναι, ἰδεῖν καὶ
 15 γνῶναι κατηξιώθης, τὸν ἐν αὐτῷ ὄντα ὑπεράγνωστον Θεὸν
 καὶ ἀόρατον· τοῦτο γάρ ἐστι τὸ ὄντως ἰδεῖν καὶ γνῶναι· ὅθεν
 αὐτόν, ὡς οὐδὲν ὄντα τῶν πάντων ὑπερουσίως, δι' ἀφαιρέ-
 σεως καὶ ἀποφατικῆς Θεολογίας ἐθεολόγησας, πάντων ἐξι-
 στάμενος τῶν ὄντων, αἰσθητῶν καὶ νοητῶν, καὶ σεαυτοῦ,
 20 καὶ ἐν μόνῳ τῷ Θεῷ ὧν· Ὅν καθικέτευε σωθῆναι ἡμᾶς, τοὺς
 τὴν μνήμην σου γεραίροντας.

Καὶ νῦν. Θεοτοκίον.

Μακαρίζομέν σε, Θεοτόκε Παρθένε, καὶ δοξάζομέν σε,
 οἱ πιστοὶ κατὰ χρέος, τὴν πόλιν τὴν ἄσειστον, τὸ τεῖ-
 25 χος τὸ ἄρρήκτον, τὴν ἀρραγῆ προστασίαν, καὶ καταφυγὴν
 τῶν ψυχῶν ἡμῶν.

Εἰς τὸν Στίχον Στιχηρὰ Προσόμοια.

Ἦχος πλ. α'. Χαίροις ἀσκητικῶν.

Χαίροις ὁ θεοφώτιστος νοῦς, Θεολογίας ὁ κανὼν ὁ εὐθύ-
 30 τατος, Τριάδος ὁ ἐννοήσας, βαθμοὺς καὶ μέτρα καλῶς,
 δεύτερον καὶ πρῶτον τῆς θεότητος. Πατὴρ μὲν γὰρ αἴτιος,
 τοῦ Υἱοῦ ἀλλ' οὐ πρότερος, Υἱὸς δὲ πάλιν, ἐκ Πατρὸς ἀλλ'

οὐ δεύτερος· ὁμοούσιος, ἡ Τριάς γὰρ καὶ σύνθρονος, ἀρρήτος ἀκατάληπτος, συνάναρχος ἄτμητος, καὶ συναΐδιος ὄλη, Πατὴρ Υἱὸς Πνεῦμα Ἅγιον· ἦν νῦν ἐκδυσώπει, ταῖς ψυχαῖς ἡμῶν δοθῆναι τὸ μέγα ἔλεος.

5 Στίχ. Τὸ στόμα μου λαλήσει σοφίαν, καὶ ἡ μελέτη τῆς καρδίας μου σύνεσιν.

Χαίροις ὁ ἱερός γραμματεὺς, τῆς ὑψηλῆς Θεολογίας τοῦ Πνεύματος, ταμεῖον τῶν θεαμάτων, τῶν μυστικῶν τοῦ Θεοῦ, γλῶσσα Ἐκκλησίας ἡ ἡδύλαλος· ὁ γνοὺς
10 τὸ μυστήριον, ἀρπαγῆς τὸ ἀπόρρητον, μῆκος καὶ πλάτος, βάθος ὕψος τῆς γνώσεως, ἀγιότητος, ἐκμαγεῖον δυσμίμητον· ἄγαλμα τὸ τῆς χάριτος, εἰκὼν Χριστοῦ ἔμψυχος, φωτὸς ἀπαύγασμα πρώτου, γόνου βροντῆς ὁ ἀπόγονος, Χριστὸν ἐκδυσώπει, ταῖς ψυχαῖς ἡμῶν δοθῆναι τὸ μέγα ἔλεος.

15 Στίχ. Στόμα δικαίου ἀποστάζει σοφίαν, χεῖλη δὲ ἀνδρῶν ἐπίστανται χάριτας.

Χαίροις τῶν ἀσκητῶν καλλονή, τῶν Ἱερέων τὸ περίδοξον καύχημα, χαρίτων θείων ὁ οἶκος, τῶν ἀρετῶν θησαυρός, τῆς διπλῆς ἀγάπης ἐνδιαίτημα· πραότητος σκηνωμα,
20 προσευχῆς ἐργαστήριον, τῆς θεωρίας, καὶ τῆς πράξεως τέμενος, ταπεινώσεως, τὸ τερπνὸν καταγώγιον· λύχνη τῆς διακρίσεως, ἀστὴρ διοράσεως, καὶ προοράσεως μέγας, ἥλιος λάμπων τὰ πέρατα, Χριστὸν ἐκδυσώπει, ταῖς ψυχαῖς ἡμῶν δοθῆναι τὸ μέγα ἔλεος.

25 Δόξα. Ἦχος πλ. δ'.

Δεῦτε ἅπαντα τὰ πλήθη τῶν πιστῶν, ἐπὶ τῇ μνήμῃ τοῦ Θεολόγου Συμεῶν συνελθόντα, εὐχαριστήριον αἶνον καὶ δόξαν, Θεῷ προσάξωμεν λέγοντες· δόξα τῇ περὶ ἡμᾶς σου φιλανθρωπία, φιλόψυχε Κύριε, ὅτι Συμεῶν τὸν θεράποντά
30 σου, τοῖς σοῖς πλουσίοις χαρίσμασι καταγλαῖσας, καὶ τῷ θείῳ σου φωτὶ καταυγάσας, ἐχαρίσω ἡμῖν φωστῆρα τῶν ἐσκοτισμένων, ὁδηγὸν τῶν πεπλανημένων, ἀλείπτῃν τῶν

μοναζόντων, καὶ κέντρον τῶν ἀμελούντων· δι' οὗ διδασκόμεθα
 ζητεῖν αἰεὶ, διὰ νοερᾶς ἐπιστροφῆς, ἐν ἑαυτοῖς γνωστῶς
 κτήσασθαι, τὴν χάριν τοῦ Ἁγίου Πνεύματος, καὶ τὸν ἀρ-
 ραβῶνα ἐντεῦθεν λαβεῖν, τῆς τελείας ἐν οὐρανοῖς ἀπολαύ-
 5 σεως· ἧς καὶ ἡμᾶς ἀξίωσον ὁ Θεός, διὰ τὸ μέγα σου ἔλεος.

Καὶ νῦν. Θεοτοκίον.

Α 'νύμφευτε Παρθένε, ἡ τὸν Θεὸν ἀφράστως συλλαβοῦσα
 σαρκί, Μήτηρ Θεοῦ τοῦ Ὑψίστου, σῶν οἰκετῶν παρα-
 κλήσεις δέχου πανάμωμε, ἡ πᾶσι χορηγοῦσα, καθαρισμὸν
 10 τῶν πταισμάτων, νῦν τὰς ἡμῶν ἰκεσίας προσδεχομένη, δυσώ-
 πει σωθῆναι πάντας ἡμᾶς.

Τὸ Νῦν ἀπολύεις. . . . Τρισάγιον.

Καὶ τὸ Ἄπολυτίκιον ἐκ τοῦ Μικροῦ Ἑσπερινοῦ.

Ἄπολυσις.





ΕΙΣ ΤΟΝ ΟΡΘΡΟΝ.

Μετὰ τὸν Ἐξάψαλμον, τὸ Ἀπολυτίκιον ὡς ἐν τῷ Ἑσπερινῷ, μετὰ δὲ τὴν α' Στιχολογίαν Κάθισμα.

Ἦχος α'. Τὸν τάφον σου Σωτήρ.

5 **Η** μνήμη σου σοφέ, Συμεὼν τελουμένη, αἰσίως παρ' ἡμῶν, τῶν φιλοῦντων σε τέκνων, τὸν νοῦν ἡμῶν κατηύγασε, καὶ καρδίαν πρὸς πλείονα, πόθον ἤγειρε, τῶν θεοπνεύστων σου λόγων, καὶ ἐθέρμανε, πρὸς ἣν ἐν τούτοις διδάσκεις, σαφῶς τελειότητα.

10 Δόξα. Ὅμοιον.

Επέφανεν ἰδού, Θεολόγου τοῦ νέου, ἡ εὔσημος ἡμῖν, καὶ σεβάσμιος μνήμη, ἐν ἧ ἀναμιμνήσκουσα, τὴν αὐτοῦ ἀγιότητα, μεγαλύνεται, ὑπὸ πιστῶν φιλεόρτων, καὶ κηρύττεται, ἐπ' ἐκκλησίας ὡς οὔσα, τοῖς πᾶσι σωτήριος.

15 Καὶ νῦν. Θεοδοκίον.

Παρθένος ἀληθῶς, πρὸ τοῦ τόκου Παρθένε, παρθένος ἀληθῶς, ἐν τῷ τόκῳ Παρθένε, παρθένος Ἀειπάρθενος, μετὰ τόκον διέμεινας· ὅθεν δέομαι, ὡς ἡγεμῶν τῶν παρθένων, παρθενεύειν με, νοῦ ψυχῆ σώματί τε, Παρθένε ἐνίσχυσον.

20 Μετὰ τὴν β' Στιχολογίαν Κάθισμα.

Ἦχος δ'. Κατεπλάγη Ἰωσήφ.

Καταπλήττει πάντα νοῦν, τὸ γεγονὸς θαῦμα ἐν σοί, Θεολόγε Συμεὼν· σὺ γὰρ ὠράθης ὑπὲρ γῆς, ἐν τῷ προσεύχεσθαι πάτερ τέσσαρας πήχεις, ἰστάμενος σοφέ, ὡσπερ τις ἄυλος, μετέωρός ποτε, Θεοῦ ὡς Ἄγγελος, φορῶν εἰσέτι τὸ γεῶδες, καὶ κάτω βρίθον τοῦ σώματος· ὦ οἶας δόξης! ὦ οἶου κλέους! ἡξιώθης παμμάκαρ.

Δόξα. Ὅμοιον.

30 **Θ**εολόγε θεωρέ, τῶν οὐρανίων ἀγαθῶν, ὑμνητὰ τῆς τριφεγγοῦς, μιᾶς θεότητος καὶ νῦν, δοξάζομέν σε τὸν

δόξης ἀξιωθέντα, παρά τε τοῦ Πατρὸς, Υἱοῦ καὶ Πνεύματος, οἶκος καὶ ναὸς, θεῖος γενόμενος, τῆς παναγίας ὅσπερ Τριάδος, ὁ μύστης ταύτης καὶ πρόμαχος· χαίροις οὖν κλέος, τὸ τῶν ὁσίων, Συμεῶν θεοδόξαστε.

5

Καὶ νῦν. Θεοτοκίον.

Αἰπειρόγαμε Ἀγνή, πῶς συλλαμβάνεις ἐν γαστρὶ, τῶν ἀπάντων τὴν πνοήν, περιλαμβάνοντα χερσί, φράσον ἡμῖν τὸν λόγον τοῦ Μυστηρίου σου· πανάληθές ἐστι, τοῦτο ὦ ἄνθρωπε, καὶ παῦσαι ἐρευνῶν, τὸ δυσθεώρητον, ὕψος καὶ βάθος, μῆκος καὶ πλάτος, τῆς ἀπορρήτου λοχείας μου· νικᾷ γὰρ ὄντως, ἔννοιαν πᾶσαν, τῶν βροτῶν καὶ Ἀγγέλων.

10

Μετὰ τὸν Πολυέλεον. Κάθισμα.

Ἦχος πλ. δ'. Τὴν σοφίαν καὶ λόγον.

Αρετῶν τὸν λειμῶνα περιελθῶν, καὶ Γραφῶν τῶν τοῦ Πνεύματος Συμεῶν, τὰ ἄνθη τὰ κάλλιστα, ἀπὸ τούτων συνέλεξας, δίκην μελίσσης πάτερ, σοφῆς φιλοπόνου τε, καὶ ὡς κηρίον πρᾶξιν, ἐκτήσω ἐχέφρονα· ὡς δὲ νεκταρῶδες, καὶ γλυκύτετον μέλι, παμμάκαρ ἐπλούτησας, θεωρίαν τὴν ἔμπρακτον, θεοπτίας τὴν πρόξενον· πρέσβευε Χριστῷ τῷ Θεῷ, τῶν πταισμάτων ἄφεσιν δωρήσασθαι, ἡμῖν τοῖς πόθῳ τιμῶσι, τὴν ἀγίαν μνήμην σου.

15

20

Δόξα. Ὅμοιον.

Συγγραμμάτων ἢ βίβλος πάτερ τῶν σῶν, ἰατρεῖον ὑπάρχει πνευματικόν, ξύλον ζωῆς ἀφθαρτον, ἀμβροσία τοῦ νέκταρος, τὸ ἔλαιον καὶ μέλι ἐκ πέτρας τὰ ρεύσαντα, τοῦ Ἀερμῶν ἢ δρόσος, τρυφῆς ὁ παράδεισος· τὸ ἀμαλθείας κέρασ, τῶν ἄσμάτων τὸ ἄσμα, τὸ θησαυροφυλάκιον, τῆς σοφίας καὶ γνώσεως· διὰ τοῦτο βοῶμέν σοι· χάρισαι ἡμῖν νοητῶς, Θεολόγε τούτων τὰς ποιότητας, τοῖς μετὰ πόθου τιμῶσι, τὴν ταύτης ἀνάγνωσιν.

25

30

Καὶ νῦν. Θεοτοκίον.

Η λίομορφον ἄρμα τὸ τοῦ Δαυίδ, πορφυρόστρωτος κλίνη
 τοῦ Σολομῶν, τόμος θεοχάρακτος, Ἑσαΐου, καὶ ἔμ-
 ψυχος, σκηνή τοῦ Μωϋσέως, καὶ τεῖχος ἀδάμαντος, σὺ
 5 τοῦ Ἀμὼς ὑπάρχεις, λυχνία χρυσήλατος· ἢ τοῦ Ζαχαρίου,
 Δανιήλ τε τὸ ὄρος, πυξίον κροκόλευκον, Ἀββακούμ καὶ τὸ
 ἔξοχον, προφητῶν περιήχημα· πρέσβευε τῷ σῶ Υἱῷ καὶ
 Θεῷ, τῶν πταισμάτων, ἄφεςιν δωρήσασθαι, τοῖς προσκυ-
 νοῦσιν ἐν πίστει, Παρθένε τὸν τόκον σου.

10 Εἶτα οἱ Ἀναβαθμοί· τὸ α' Ἀντίφωνον τοῦ δ' ἤχου.
 Προκείμενον. Τὸ στόμα μου λαλήσει σοφίαν. . . .
 Στίχ. Τί ἀνταποδώσωμεν τῷ Κυρίῳ, περὶ πάντων ὧν
 ἀνταπέδωκεν ἡμῖν;

Τό, Πᾶσα Πνοή.

15 Εὐαγγέλιον Ὅσιακόν.

Ὁ Ν' Ψαλμός.

Δόξα. Ταῖς τοῦ σοῦ Ὁσίου. . .

Καὶ νῦν. Ταῖς τῆς Θεοτόκου. . .

Καὶ τὸ ἰδιόμελον. Ἦχος πλ. β'.

20 Στίχ. Ἐλέησόν με ὁ Θεός. . .

Τ ἣν ἐτήσιον μνήμην σου σήμερον, Θεολόγε Συμεῶν ἑορ-
 τάζομεν· σὺ γὰρ τὸ πῦρ, ὃ ἦλθεν ὁ Χριστὸς βαλεῖν ἐπὶ
 τῆς γῆς, ἐν σῇ καρδίᾳ δεξάμενος, ὁ πρόην πῆλινος ἀνδριάς,
 πύρινος ὄλος γέγονας, ὡς πεπυρακτωμένος σίδηρος· ὅθεν καὶ
 25 τὸ βαρὺ τοῦ σώματός σου πάχος, μετεχαλκεύθη τῷ θείῳ
 πυρί, πρὸς τὸ λεπτότερον καὶ θειότερον, μετὰ δὲ τὸ πῦρ τῆς
 λεπτῆς αὔρας τοῦ θείου φωτισμοῦ, ὁ νοῦς σου ἀξιωθείς, καὶ
 πρὸς τὸ συνημμένον σῶμά σου, πολλὰ διεπόρθμευσε τοῦ
 κάλλους τεκμήρια· ὅθεν καὶ ἐν τῷ λειτουργεῖν Θεῷ, ὡς ἥλιος
 30 τοῖς ὀρῶσιν ἐδείκνυσο. Ὡ τοῦ θαύματος! οἶων δωρεῶν ἀξιού-
 ται ἡ χοϊκὴ βροτῶν φύσις, χάριτι τοῦ Χριστοῦ, τοῦ σώ-
 ζοντος τὰς ψυχὰς ἡμῶν.

Εἶτα τό, Σῶσον ὁ Θεὸς τὸν λαόν σου . . .

Καὶ οἱ Κανόνες· ὁ Κανὼν τῆς Θεοτόκου μετὰ τῶν Εἰρμῶν εἰς Ƴ' καὶ τοῦ Ἀγίου οἱ δύο εἰς η'.

Κανὼν πρῶτος, οὗ ἡ ἀκροστιχίς:

5 «Τὸν Συμεῶν γεραίρω τὸν Θεολόγον».

Ἦχος δ'.

Ῥδὴ α'.

Ὁ Εἰρμός· Ἀνοίξω τὸ στόμα μου.

10 **Τ**οῦ Πνεύματος ὄργανον, ἀναδειχθεὶς ἱερώτατε, Συμεῶν καὶ χάριτος, κιθάρα πάγχορδος, κάμῃ ποιήσον, τῆς χάριτος κιθάραν, ὅπως σου τὰς χάριτας, μέλψω ἐν χάριτι.

Ονοῦς ὁ ὀλόφωτος, Θεολογίας ἐπέφανε, βροντὴ ἡ οὐράνιος, σήμερον ἤχησε, τὰ βροντόφωνα, διδάγματα σοφίας· φωτίσθητε ἅπαντες, καὶ ἐνωτίσθητε.

15 **Ν**οεῖν σου τίς δύναται, τῆς θείας γνώσεως πάνσοφε, ὕψος δυσανάβατον, βάθος ἀνέφικτον, δυσθεώρητον, πλάτος καὶ μῆκος ἅμα, ἧσπερ κατηξίωσαι, θεοειδέστατε.

Θεοτοκίον.

20 **Σ**τολή χρηματίσασα, τοῦ σαρκωθέντος βασίλειος, Θεοῦ Λόγου Πάναγνε, τὴν θεοποίκιλτον, ἣν ἀπώλεσα, στολὴν χάριτος θείας, πάλιν με ἀμφίασον, τῇ μεσιτείᾳ σου.

Ἄλλος Κανὼν, ἀνευ ἀκροστιχίδος.

Ἦχος πλ. δ'.

Ῥδὴ α'.

25 Ὁ Εἰρμός· Ἀρματηλάτην Φαραώ.

Τριάς Ἁγία καὶ Μονὰς αἰδίε, ἡ φωτουργαία πηγὴ, ἐξ ἧς πᾶσα δόσις, ἀγαθὴ κατέρχεται, φώτισον τὴν καρδίαν μου, ἵνα μέλψω ἀξίως, τὸν σὲ ὀρθῶς δογματίσαντα, καὶ θεολογήσαντα ἄριστα.

Πάντα τὰ βάθη τοῦ Ἁγίου Πνεύματος, ἐν θείῳ Πνεύματι, ἐρευνήσας πάτερ, τούτοις ὑποβρύχιος, οὐ γέγονας ἀοίδιμε, ἀλλ' εὐρῶν μαργαρίτας, πολυτιμήτους ἐξήγαγες, τῆς Θεολογίας τὰ δόγματα.

5 **Ε**σοπτρον πάτερ διαυγές νεόσμηκτον, ἀπεργασάμενος, νοῦν καὶ τὴν καρδίαν, πλουσίας εἰσδέδεξαι, τὰς ἀστραπὰς τοῦ Πνεύματος, καὶ μακάριος ὤφθης, ὅτι Θεὸν ἐν καρδίᾳ σου, εἶδες ὡς Αὐτὸς ἀπεφῆνατο.

Θεοτοκίον.

10 **Κ**ὺ Κόρη ὤφθης ἀνδριάς θεόγλυπτος, ἄγαλμα κτίσεως, θαῦμα τῶν Ἀγγέλων, ἴνδαλμα παρόμοιον, ἀρχικῆς ὠραιότητος, παναρμόνιος ὕλη, τοῦ Λόγου τῆς σωματώσεως, καὶ Θεοῦ ἀμίμητον μίμημα.

Καταβασία. Ἀνοίξω τὸ στόμα μου. . .

15 Ὠδὴ γ'.

Ὁ Εἰρμός. Τοὺς σοὺς ὑμνολόγους.

Υπῆρξας ναὸς ἡγιασμένος, Θεοῦ ὡσπερ θύτην καθαρὸν, τὸν νοῦν σου ἔχων Ἁγίε, τὴν προσευχὴν ὡς θῦμα δέ, καὶ ὡς θυσιαστήριον, τὴν εὐθυτάτην καρδίαν σου.

20 **Μ**ωσέως ὡς πάλαι ἐδοξάσθη, ἡ ὄψις συνόντος τῷ Θεῷ, οὕτω πάτερ ἡ ὄψις σου, ἐν τοῖς ἀδύτοις μένοντος, θείῳ φωτὶ δεδόξασται, ὀλολαμπῆς ὡς ὁ ἥλιος.

Εφάνη ἐν χρόνοις τοῖς ἐσχάτοις, ἡ βίβλος σου πάτερ Συμεῶν, κλιμαξ ἡμᾶς ἀνάγουσα, ἐκ γῆς πρὸς τὰ οὐράνια, καὶ κώδων ἱερώτατος, τοὺς κοιμωμένους ἐγείρουσα.

Θεοτοκίον.

Ως κόσμος ἐν κόσμῳ ἀνεδείχθης, παμμέγιστος Κόρη ἐν σμικρῷ, τοῦ ἐξ οὐκ ὄντων ἅπαντα, τὸν κόσμον ὑποστήσαντος, κόσμῳ γὰρ ὁ ἀχώρητος, σοὶ χωρητὸς ὅλος

30 γέγονε.

Ἔτερος. Οὐρανίας ἀψίδος.

5 **Χ**ελιδῶν ἀνεδείχθης, σὺ ᾠδικὴ πάνσοφε, διὰ τῆς σῆς βίβλου φωνοῦσα, καὶ τὴν ἀνάκλησιν, τῆς θείας χάριτος, γλυκὺ ὡς ἕαρ δηλοῦσα, ἦν μετὰ τὸ Βάπτισμα, φεῦ ἀπωλέσαμεν.

Σοὶ ἐσταύρωται κόσμος, ὦ Συμεῶν ὅσιε, διὰ πρακτικῆς καὶ σὺ πάτερ, κόσμῳ ἐσταύρωσαι, λογιστικῶς τῷ νοῦ, διπλῆ σταυροῦ γὰρ ἡ πρᾶξις, ὡς πατέρες λέγουσι, τοῦτο οἱ ὅσιοι.

10 **Τ**αῖς ἀκτῖσι ταῖς θεαῖς, προσομιλῶν ὅσιε, αἴσπερ φύσει πρόσεστι, πάντων ἡ ἀποκάλυψις, τὰ πόρρω ἔβλεπες, ὡσπερ παρόντα τρισμάκαρ, καὶ ὡς ἐνεστῶτα δέ, αὔθις τὰ μέλλοντα.

Θεοτοκίον.

15 **Ὡ**ς ὁ σκῦλα εὐρίσκων, καὶ θησαυρὸν τέρπεται, οὕτως εὐρηκῶς καὶ γὼ Κόρη, σὸν θεῖον ὄνομα, καὶ τὴν εἰκόνα σου, ὡς πολυτάλαντον πλοῦτον, χαίρω ὀνομάζων σε, καὶ ἀσπαζόμενος.

Καταβασία. Τοὺς σοὺς ὑμνολόγους Θεοτόκε. . .

20 **Κ**άθισμα.

Ἦχος δ'. Ὁ ὑψωθείς.

25 **Τ**ῶν μοναστῶν ὑπογραμμὸς καὶ κοσμήτωρ, τῶν ἀσκητῶν χειραγωγὸς καὶ μιγάδων, παιδαγωγὸς καὶ πάντων τὸ ἐντρύφημα, ὦφθης ἱερώτατε, Συμεῶν Θεολόγε· ὅθεν καὶ νῦν πρέσβευε, παρρησίᾳ τῷ Κτίστη, ὑπὲρ ἡμῶν τῶν πίστει καὶ στοργῇ, ἀεὶ τιμώντων, τὴν μνήμην σου Ὅσιε.

Δόξα. Ὁμοιον.

30 **Τ**ῶν θεοφόρων εἷς καὶ γνήσιος πέλων, τῶν θεολόγων εἷς καὶ τρίτος ὑπάρχων, καὶ τῶν ὁσίων εἷς καὶ μέγας γέγονας, διὰ μετριότητος, δι' ἀγάπης τελείας, Συμεῶν θεόσοφε, καὶ καθάρσεως πάσης, καὶ δι' αὐτῶν παντοίων ἀρετῶν, δι' ὧν ὑψώθης, πρὸς Κύριον Ὅσιε.

Καὶ νῦν. Ὅμοιον.

5 **Ο**ὐ σιωπήσωμέν ποτε Θεοτόκε, τὰς δυναστείας σου
λαλεῖν οἱ ἀνάξιοι· εἰ μὴ γὰρ σὺ προΐστασο πρεσβεύουσα,
τίς ἡμᾶς ἐρρύσατο, ἐκ τοσοῦτων κινδύνων; τίς δὲ διεφύλαξεν,
ἕως νῦν ἐλευθέρους, οὐκ ἀποστῶμεν Δέσποινα ἐκ σοῦ·
σοὺς γὰρ δούλους σῶζεις αἰεὶ, ἐκ παντοίων δεινῶν.

ᾠδὴ δ'.

Ὁ Εἰρμός. Τὴν ἀνεξιχνίαστον.

10 **Ν**όμοις τοῦ Δεσπότης ὑπέικων σοφέ, ἐντολὰς ἀπάσας
ἐπλήρωσας, ἐν αἷς καὶ εὖρες, κεκρυμμένον τὸν Χριστόν,
τὸν ταύτας ἐντειλάμενον, καὶ αὐτοῦ τὴν χάριν ἐπλούτησας.

Γλῶσσα ἢ βρενθύουσα ῥητορικαῖς, τέχναις καὶ μεθόδοις
οὐ δύναται, ἐγκωμιάσαι, τὰ χαρίσματα τὰ σά, ἃ ὑπὲρ
φύσιν εἴληφας, πάτερ Συμεῶν θεοεἰκελε.

15 **Ε**ὔρες τὸ δυσεύρετον πάλαι καὶ νῦν, χρῆμα Συμεῶν
θεοδόξαστε, τὸ θεωθῆναι, καὶ ἀρπάζεσθαι σὸν νοῦν,
γῆθεν εἰς τὰ οὐράνια. ᾠ τοῦ ξενηκούστου ἀκούσματος!

Θεοτοκίον.

20 **Ρ**ήμασιν ἐπόμενοι Ἀχραντε σοῖς, πᾶσαι γενεαὶ μακα-
ρίζομεν, σὲ ὡς τεκοῦσαν, τὸν μακάριον Θεόν, τὸν
μακαρίους δείξαντα, νόας καὶ βροτοὺς θείᾳ χάριτι.

Ἔτερος. Σὺ μου ἰσχύς Κύριε.

25 **Σ**ὺ εὐρηκῶς, ἥλιον ἄλλον νοούμενον, ἐν καρδίᾳ, καὶ ὁδῶ
χρησάμενος, φωτὶ αὐτοῦ, ἀνῆλθες σοφέ, Πνεύματος
δυνάμει, εἰς ὄρη τὰ ὑπερκόσμια, καὶ ἤκουσας καὶ εἶδες, ἃ
οὐκ ἔστιν ἀκοῦσαι, καὶ ἰδεῖν ἐμπαθῆ τινὰ ἄνθρωπον.

30 **Ο**ἱησοῦς, σοὶ μόνος ἦν ἀδολέσχημα, τρυφή γλώττης,
καρδίας μελέτημα, πνοὴ ζωῆ, φῶς καὶ ἡδονή, γλυκυ-
τάτη θέρμη, φωτίζουσα τὴν διάνοιαν, εὐφραίνουσα καρδίαν,
πυρπολοῦσα τὰ πάθη, καὶ δακρύων πηγάζουσα ρεύματα.

Τί μοι χρυσός, τί μοι ὁ λίθος ὁ σάπφειρος, τί μοι τᾶλλα,
βίου περισπούδαστα; Ἐμοὶ τρυφή, δόξα καὶ χαρά,
τὰ θεόπνευστά σου, ὑπάρχει πάτερ συγγράμματα, ἐν οἷς
5 τρυφῶ καὶ χαίρω, καὶ φλεγόμενος βλύζω, ἐξ ὀμμάτων γλυ-
κύτατα δάκρυα.

Θεοτοκίον.

Ω Μαριάμ, τὸ κοσμοπόθητον ὄνομα, σὺ Παρθένε, Θεοῦ
μέσον ἔστηκας, καὶ τῶν βροτῶν, καὶ τὸν μὲν Θεόν,
βροτὸν ἀπειργάσω, τοὺς δὲ βροτοὺς θεοὺς χάριτι, εὐχαριστοῦ-
10 μεν Κόρη, μεσιτεία σου ταύτη, δι' ἧς ἅπαντα κόσμον διέ-
σωσας.

Καταβασία. Τὴν ἀνεξιχνίαστον...

Ῥδὴ ε'.

Ὁ Εἰρμός. Ἐξέστη τὰ σύμπαντα.

15 **Α**γάπης καιόμενος, πυρὶ μέσῃν καρδίαν σου, ὅλος σε-
αυτοῦ ὅλος ἐξέστης, καὶ Θεῶ μόνῳ, ὅλω συγκέκρασαι,
τῷ ἡγαπημένῳ ὑπὸ σοῦ, ὡς ἐν πνεῦμα γίνεσθαι, μετ' Αὐτοῦ
ιερῶτατε.

20 **Ι**δού νῦν ἀνέτειλε, τὸ φῶς τῆς θείας χάριτος, ἰδού
ἀμβροσία ἢ τοῦ μάννα, τοῦ ζωηρῦτου πᾶσι προτί-
θεται, Συμεῶν ὁ ἐνθεος πατήρ, δεῦτε καὶ τρυφήσατε, οἱ
ζωῆς ὀρεγόμενοι.

25 **Ρ**ητόρων λαλίστερος, ἀναδειχθεὶς τῷ Πνεύματι, τοὺς
περὶ Θεοῦ καὶ θείων λόγους, καὶ ὑπολήψεις θεοπρεπέ-
στατα, σὺ ἐθεολόγησας ἡμῖν ὅθεν νέος κέκλησαι, Θεολόγος
φεράνυμε.

Θεοτοκίον.

30 **Ω** Μῆτερ ὀλόφωτε, φωτὸς τοῦ πρώτου φώτισον, ψυχὴν
τὴν ἀφώτιστον φωτί σου, ἵνα φῶς βλέπω πάλιν τὸ
πρώτιστον, ὃ ἐκ σοῦ ἐφώτισεν ἡμᾶς, καὶ σὲ τὴν φωτίσασαν,
τοῦτο γὰρ φωτὸς ἴδιον.

Ἄλλος. Ἴνα τί με ἀπόσω.

5 **Ω** πολλῆς παρρησίας, ἧς πρὸς τὸν Δεσπότην ἀπάντων ἐπλούτησας! σὺ γὰρ ὡσπερ φίλῳ, συνελάλεις αὐτῷ ἐν καρδίᾳ σου, καὶ ὡς πατρὶ τέκνον, περιπλεκόμενος ἐφώνεις· Ἰησοῦ Ἰησοῦ μου γλυκύτατε.

Θεοῦ γέγονας στόμα, ὡς τὰ θεῖα λόγια φάσκων μακάριε· σὺ γὰρ ταῖς ἐνθέοις, διδαχαῖς σου καὶ λόγοις ἐξήγαγες, ἀπὸ ἀναξίων, πολλοὺς τιμίους καὶ ἀξιούς, οὐρανῶν βασιλείας ἀνέδειξας.

10 **Π**ῶς ἐξείπω τὸ μέγα, ἐπὶ σοὶ γινόμενον θαῦμα τῆς χάριτος; Σὺ γὰρ φῶς ὑπάρχων, φῶς ὄρων καὶ φωτὶ συγγινόμενος, ἐν φωτὶ καὶ λέγεις, καὶ ἐννοεῖς τε καὶ συγγράφεις, τὰ συγγράμματα σοῦ τὰ φωτόμορφα.

Θεοτοκίον.

15 **Ε**ἴχεις Δέσποινα κόσμου, ἔχεις τῇ θελήσει σου δύναμιν σύνδρομον, ὡς τεκοῦσα μόνη, παντοδύναμον Λόγον καὶ Κύριον· ὅθεν ἂν σοὶ μόνον, ἐμὲ θελήσειας σωθῆναι, εὐχερῶς ἐγὼ Κόρη σωθήσομαι.

Καταβασία. Ἐξέστη τὰ σύμπαντα. . .

20 Ὡδὴ γ'.

Ὁ Εἰρμός. Τὴν θεῖαν ταύτην καὶ πάντιμον.

Τὸν ποταμὸν τὸν ἀέναον, τὸν ἐκ τῆς νοητῆς Ἐδέμ βλύζοντα, τῆς θείας χάριτος, δεῦτε ἐν ὕμνοις τιμήσωμεν, καὶ τῆς ζωῆς τὰ ρεῖθρα, αὐτοῦ πιώμεθα.

25 **Ο**ἴμετανοίας διδάσκαλος, ὁ κήρυξ φωτισμοῦ τοῦ τῆς χάριτος, ὁ ἱερώτατος, νῦν Συμεὼν μακαρίζεται, ὁ ζήσας ἐν τῷ κόσμῳ, ζωὴν ἰσάγγελον.

30 **Ν**ικήσας σθένει τοῦ Πνεύματος, καὶ πόνοις ἐγκρατείας καὶ δάκρυσι, Συμεὼν ὅσιε, πάθη ψυχῆς τε καὶ σώματος, εἰς τὸ τῆς ἀπαθείας, ἄκρον ἀνέδραμες.

Θεοτοκίον.

Θεὸν ἀσπόρως συνέλαβες, Παρθένε καὶ ἀκόπως ἐβάστασας, ἐν τῇ κοιλίᾳ σου, ἀφθόρως δὲ τοῦτον ἔτεκες. ὦ τριπλοῦ τεραστίου! τίς οὐκ ἐξίσταται;

5 Ἐτερος. Τὴν δέησιν ἐκχεῶ πρὸς Κύριον.

Τοῦ Πνεύματος, θεϊαν χάριν ὅσιε, ἐν καρδίᾳ ὡς πηγὴν κεκτημένος, καὶ ὕδωρ ζωῶν, καὶ ἀλλόμενον πάτερ, θεοσοφίας ἐξέβλυσας νάματα, καὶ αὐλακας τὰς ψυχικὰς, τηκομένας τῷ δίψει ἐμέθυσας.

10 Ἐδόθη σοι, καὶ θαυμάτων δύναμις, καὶ ἰάσεων ἢ χάρις ὦ πάτερ· ἵνα μηδέν, ὑστερῆς τῶν Ἀγίων ὅθεν καὶ ζωῶν καὶ θανῶν ἀπετέλεσας, θαυμάσια πολλὰ σοφέ, καὶ ἰάσεις δυνάμει τοῦ Πνεύματος.

15 Ἐξίσταντο, οἱ λαοὶ ἀκούοντες, τῆς σοφίας τῶν σῶν λόγων ὦ πάτερ, καὶ ὡς ποτέ, Ἰουδαῖοι ἐβόων, περὶ Χριστοῦ οὕτως οὗτοι ἐκραύγαζον· ἢ χάρις λόγων ἢ πολλή, καὶ σοφία αὐτῷ πόθεν δέδοται;

Θεοτοκίον.

20 Ἀγκάλας σου, καὶ μαστοὺς ὦ Δέσποινα, τῷ Υἱῷ σου μεσιτεύουσα δεῖξον, μῖξον τοῖς σοῖς, τὰ ἐκείνου Παρθένε, σταυρὸν καὶ λόγχην καὶ ἥλους καὶ κάλαμον, καὶ οὕτως ἰλέωσαι αὐτόν, ἐφ' ἡμῖν τοῖς πολλὰ ἀμαρτήσασι.

Καταβασία. Τὴν θεϊαν ταύτην καὶ πάντιμον. . .

Κοντάκιον.

25 Ἦχος γ'. Ἡ Παρθένος σήμερον.

Τῷ φωτὶ λαμπόμενος, τῷ τρισηλίῳ θεόφρον, Θεολόγος γέγονας, τῆς ὑπερθέου Τριάδος· ἄνωθεν σοφίαν λόγων καταπλουτήσας· ἐβλυσας θεοσοφίας ἔνθεα ρεῖθρα, ἐξ ὧν πίνοντες βοῶμεν· Χαίροις τρισμάκαρ, Συμεῶν θεοδίδακτε.

Ὁ οἶκος.

Τὸ πανάγιον Πνεῦμα, τὸ πρῶην τοὺς ἀλιεῖς καὶ ἀγραμμάτους σοφίσαν, καὶ ῥήτορας καὶ θεολόγους αὐτοὺς ἀναδειῖξαν, τοῦτο καὶ ἐν τοῖς ὑστέροις καιροῖς τῇ καθαρᾷ σου ψυχῇ ἐνοικῆσαν, Συμεῶν ἀγιώτατε, ῥήτορα ῥητόρων, καὶ θεολόγον σε πάνσοφον, τὸν ἀμαθῆ καὶ ἄσοφον ἀπειργάσατο, καλλιγραφοῦντα καὶ θαυμαστῶς ἐκτιθέμενον, τὰ δόγματα τῆς ὑπερφυοῦς Θεολογίας, καὶ τὰ μυστήρια τοῦ θείου φωτός, καὶ τὰς ἐν τῇ ψυχῇ μυστικῶς, γινομένας διαφόρους ἐνεργείας, τῆς θείας χάριτος τοῦ Ἀγίου Πνεύματος· ὧν καὶ ἡμεῖς τῆς ἀναγνώσεως ἀπολαύοντες, σὲ μακαρίζομεν ἀξιομακάριστε πάτερ, ὡς ὑπερφυᾶ καὶ οὐράνιον ἄνθρωπον· καὶ τὴν ἀγίαν ἑορτὴν σου, μετὰ πόθου ἐκτελοῦντες, ὁμοφώνως βοῶμέν σοι· Χαίροις τρισμάκαρ, Συμεῶν θεοδίδακτε.

15 Καὶ ἀναγινώσκειται τὸ Μηνολόγιον τῆς ἡμέρας, ἧτοι τῆς IB' Ὀκτωβρίου. Εἶτα λέγομεν·

Τῷ αὐτῷ μηνὶ IB': Τὴν μνήμην ἑορτάζομεν τοῦ ὁσίου καὶ θεοφόρου Πατρὸς ἡμῶν Συμεῶν τοῦ Νέου Θεολόγου, μετατεθεῖσαν ἐκ τῆς IB' τοῦ Μαρτίου μηνός, καθ' ἣν καὶ ἐτελεύτησε, διὰ τὸ ἐκείνην συμπύπτειν τῇ νηστείᾳ τῆς μεγάλης Τεσσαρακοστῆς.

Στίχοι.

Πρῶην μὲν εἶχες γλῶτταν ἀντὶ τῆς βίβλου,
γλώττης δὲ ἀντὶ σὴν ἔχεις ἤδη βίβλον.
25 Βῆς δυοκαιδεκάτη, Συμεῶν, πόλον ἀστερόεντα.

Ταῖς αὐτῶν ἀγίαις πρεσβείαις, Χριστὲ ὁ Θεὸς ἡμῶν ἐλέησον καὶ σῶσον ἡμᾶς. Ἀμήν.

ᾠδὴ ζ'.

Ὁ Εἰρμός. Οὐκ ἐλάτρευσαν.

30 Ἐξεχύθη σου, ἡ χάρις ἐν τοῖς χείλεσι, πλουσία ἄνωθεν, ὧ ἱερὲ Συμεῶν, καὶ χῦμα καρδίας σοι, ὡς ἄμμος δέδο-

ται, ἡ θαλάσσιος, παρὰ τοῦ σέ σοφίσαντος, ὡς ποτὲ τῷ Σολομῶντι.

Ο πολύφωτος, καὶ πάγχρυσος τῆς χάριτος, καὶ λαμπρὸς ἥλιος, ὁ Ἐκκλησίας Χριστοῦ, σεπτὸν διερχόμενος, 5 ἅπαν στερέωμα, καὶ τῆς νήψεως, αὐγάζων ταῖς ἐλλάμψεσι, Συμεῶν ἀνευφημείσθω.

Λ ογιώτατος, λογίων θεοδίδακτος, καὶ πνευματέμφορος, 10 σὺ Θεολόγος Χριστοῦ, ἐδείχθης τοῖς πέρασι, Συμεῶν ὅσιε, ἐπιστήθιος, δεύτερος καὶ Γρηγόριος, ὁ πυρίπνους Θεολόγος.

Θεοτοκίον.

Ο πυρίμορφος, θρόνος καὶ φλογερώτατος, Χριστοῦ Παν- 15 τάνακτος, ὁ ὑψηλὸς οὐρανός, ἐκ πάσης ἐφέσεως, περιπεζίας με, ἐλευθέρωσον, καὶ χαμαιζήλου σχέσεως, Ἄειπάρθενε Μαρία.

Ἄτερος. Οἱ ἐκ τῆς Ἰουδαίας.

Α μνησίκακος ὄφθης, χριστομίμητος ὄλος καὶ γαληνό- 20 τatos· τοὺς γὰρ ἐχθρούς σου Πάτερ, τοὺς σέ κτεῖναι ζητοῦντας, εὐηργέτεις ἐκάστοτε· ἕως οὗ φίλους αὐτούς, ταῖς δωρεαῖς ἐποίεις.

Σ ὑ τὴν κλεῖδα πλουτήσας, τῶν Γραφῶν τὴν τοῦ Πνεύ- 25 ματος χάριν Ὅσιε, ὅτε ἐβούλου Πάτερ, διήνοιγες ἀκόπως, καὶ τῷ λόγῳ ἐδείκνυες, τὸν θησαυρὸν τῶν Γραφῶν, τὸν ἀποκεκρυμμένον.

Σ ὑ καθάρας τὸ σῶμα, ἐμπαθείας τρισμάκαρ ἠδυπαθείας 25 τε, ψυχὴν ἐλευθέρωσας, καὶ νοῦν τῆς προσπαθείας, νεκρὸς γέγονας σώματι, καὶ πρὸ θανάτου σαρκός, τῷ Πνεύματι ἀνέστης.

Θεοτοκίον.

5 **Θ**είων ἀπαυγασμάτων, ἀνεξάντλητος κρήνη, σὺ Κόρη
 γέγονας, βυθῶν τῶν ἀποκρύφων, τῆς ἀκαταληψίας,
 τοῦ Θεοῦ ἢ φανέρωσις, ὁ νοηθεὶς τῷ Θεῷ, σκοπὸς πρὸ τῶν
 αἰώνων.

Καταβασία. Οὐκ ἐλάτρευσαν...

ᾠδὴ ἡ΄.

Ὁ Εἰρμός. Παῖδας εὐαγεῖς.

10 **Γ**έγονας νοούμενος παμμάκαρ, παράδεισος ἐν Ἐδέμ
 ὁ θεοφύτευτος, ἔχων στελεχούμενον, τὸν Χριστὸν
 ἐν μέσῳ σου, ὡς ξύλον ζωῆς Ὅσιε, θάλλον γλυκύκαρπον,
 κυκλόθεν δὲ ὡς δένδρα κομῶντα, καρποῖς τε καὶ φύλλοις,
 τὰς ἀρετὰς ἀπάσας.

15 **Ο**μοιος ἐγένου τῷ ἐμπόρῳ, ὃν εἶπε Χριστὸς Συμεῶν
 Ὅσιε· σὺ γὰρ ἂ ἐκέκτησο, ἅπαντα ἐπώλησας, καὶ
 μαργαρίτην ἔλαβες, τὸν πολυτίμητον, ὃν ἔκρυψας ἐν μέσῳ
 καρδίας, καὶ ἠγαλλιάσω, ἀρρήτως ἐπὶ τούτῳ.

20 **Ν**έος οὐρανὸς πάτερ ὠράθης, τὸν Κύριον ὡσπερ ἥλιον
 παμμέγιστον, λαμπρὸν χρυσαυγέστατον, ἔχων ἐν τοῖς
 στέρνοις σου, ὡς δὲ σελήνην πάμφωτον, ἀργυραυγίζουσαν,
 κτησάμενος τὴν Πνεύματος χάριν, καὶ ὡς φαιδρὰ ἄστρα,
 σεπτὰ συγγράμματά σου.

Θεοτοκίον.

25 **Α**γιον Ἀγίων ὡς τεκοῦσα, Ἀγίοις αἰεὶ τὸν ἐπαναπαυό-
 μενον, καὶ ὡς μόνη στήσασα, κατ' ἐχθρῶν παγκράτιον,
 τῶν ἀοράτων Πάναγνε, τὸν νοῦν φυλάξασα, ἀνώτερον ἐννοίας
 ἀτόπου, καλῆ παρα πάντων, δικαίως Παναγία.

Ἔτερος. Ἐπταπλασίως κάμινον.

30 **Ε**ρωτας θείους ἔσχηκας, ἐν καρδίᾳ σου Ἄγιε, οἱ εἰσι
 Θεοῦ, τὸ φῶς τὸ ἀνεκλάλητον· ἐντεῦθεν θεόληπτος,
 καὶ ἐνθους ὅλος γέγονας, ὅλος ἐνδημῶν, τῷ ὑπὸ σοῦ ἐρωμένῳ,

καὶ πάθη πάσχων θείας, κατοχῆς καὶ βακχείας, καὶ διὰ στί-
χων ὕμνους, ἐρωτικούς συγγράφων.

Τριαδικῶς κατώπτεισας, τὴν Τριάδα τὴν ἄκτιστον,
Νοῦν Λόγον καὶ Πνεῦμα, νοῦ λόγῳ πνεύματι, Μονάδα
5 δὲ αὔθις τε, μοναδικῶς ἀνύμνησας, ἐνώσας εἰς ἓν, τὸν νοῦν
σου λόγον καὶ πνεῦμα, καὶ φύσει μὲν ἐγένου, τοῦ Θεοῦ κατ'
εἰκόνα· τῇ γνώμῃ δὲ ἐδείχθης, καθ' ὁμοίωσιν Πάτερ.

Εἰς τὸ τῆς ταπεινώσεως, βάθος φθάσας ἀοίδιμε, ἦν
αὐτὸ τὸ Πνεῦμα, ἔκτισεν ἐν σπλάγχνοις σου· ἐντεῦθεν
10 ἤξιῶσαι, εἰς ὕψος τελειότητος, ἀνελθεῖν σοφέ, τῆς ἐφικτῆς
τοῖς ἀνθρώποις, καὶ Πνεύματος πλησθῆναι, χαρισμάτων
ποικίλων, καὶ ἄγγελον φανῆναι, ἄυλον ἐν τῇ ὕλῃ.

Θεοτοκίον.

Νύξ με συνέσχε πάντοθεν, ἀμαρτίας τὸν δείλαιον,
15 φωτισμὸν γὰρ εἶναι, τὴν τρυφήν ὑπέλαβον, ἐντεῦθεν
ἠλλοίωμαι, τὴν οὐ καλὴν ἀλλοίωσιν, εἰς τὰς σκοτεινάς,
καταφερόμενος πράξεις, τὸ φῶς ἢ τετοκυῖα, φώτισόν με
Παρθένε, καὶ θεία ἀλλοιώσει, ἀλλοιώσόν με ὄλον.

Καταβασία. Παῖδας εὐαγεῖς ἐν τῇ καμίνῳ. . .

20 Ὁδὴ θ'.

Ὁ Εἰρμός. Ἄπας γηγενής.

Χαίρεις νῦν χαράν, τὴν ὄντως ἀπέραντον, καὶ ἀνεκλά-
λητον, Συμεῶν τρισόλβιε, ὅπου χωρίον, χαρᾶς τὸ
χάριεν· κλαύσας γὰρ ὧδε πρόσκαιρα, εἰς τὰ οὐράνια, παρεκλή-
25 θης, καὶ γελαῆς αἰώνια, τὸν τερπνὸν καὶ μακάριον γέλωτα.

Βλέπεις τὸν γλυκύν, Ἰησοῦν πρὸς πρόσωπον, νῦν ὄν-
περ πρότερον, βλέπειν κατηξίωσαι, ἀλλ' ἐν ἐσόπτρῳ,
καὶ ἐν αἰνίγματι· ἐντρύφα λοιπὸν Ἄγιε, σκίρτα καὶ χόρευε,
ἀπολαύων, νῦν τοῦ ποθουμένου σοι, καὶ ἡμῶν τῶν τιμώντων
30 σε μέμνησο.

Δέχου τὴν ᾠδὴν, ταύτην ἣν προσάγομεν Συμεῶν ὅσιε, δῶρον ὡς ἐλάχιστον, τοῦ πολλοῦ χρέους οὗ πρὸς σέ ἔχομεν, καὶ ἀμοιβὴν αἰτούμεθα, χάριν τοῦ Πνεύματος, δωρηθῆναι, καὶ ἡμῖν πρεσβείαις σου, ἣν κακίαις πολλαῖς ἀπέ-
5 λέσαμεν.

Θεοτοκίον.

Κτίσεως Ἀγνῆ, καὶ Κτίστου μεθόριον, ἄμεσον γέγονας· ὅθεν καὶ τὸ πλήρωμα, πασῶν χαρίτων δέχη Πανάμωμε, καὶ μεταδίδως ἅπασι, βροτοῖς ἀγγέλοις τε· ὅθεν τούτου,
10 μετάδος ᾧ Δέσποινα, καὶ ἡμῖν τοῖς ἀχρείοις οἰκέταις σου.

Ἔτερος. Ἐξέστη ἐπὶ τούτῳ ὁ οὐρανός.

Τῆ Νύμφη Βασιλέως Χριστοῦ σοφέ, Ἐκκλησίᾳ σους λόγους κατέλιπες, ὡς νυμφικόν, κόσμον καὶ ποικίλον ἱματισμόν, ὡς λιθομαργαρόχρυσον, στέφανον καὶ σκεῦος
15 καὶ κιβωτόν, ὡς περιδέραιά τε, ψέλια καὶ χλιδῶνας, καὶ δακτυλίους καὶ ἐνώτια.

Τὴν τάξιν ὑπερέβης τὴν δουλικήν, καὶ μισθίους αὐτοὺς ὑπερήλασας, καὶ ὡς υἱός, νῦν πατρὶ παρίστασαι τῷ Χριστῷ, εἰλικρινῆς καὶ γνήσιος, ὄρῶν καὶ ὀρώμενος ὑπ' αὐτοῦ, θεούμενος ἀμέσως, Χριστοῦ συγκληρονόμος, καὶ κληρονόμος Θεοῦ Ἁγίε.
20

Οὐ σθένει γλῶσσα οἶδά σε Συμεῶν, τὸν θεὸν κατὰ χάριν γενόμενον, ἀνευφημεῖν, ἀλλὰ πάλιν οἶδα ὅτι ἡ σὴ, φιλανθρωπία δέχεται, καὶ μόνην προαίρεσιν τῆς ψυχῆς· διὸ
25 δέξαι μου ταῦτα, τὰ ἄσματα τρισμάκαρ, ὡσπερ πατὴρ υἱοῦ ψελλίσματα.

Θεοτοκίον.

Παράκλητον προβάλλομεν πρὸς Θεόν, σὲ Παρθένε οἱ δοῦλοί σου ἅπαντες· ὅθεν ἄγνή, δέησιν προσάγαγε
30 σῶ Υἱῶ, Πατρὶ τε καὶ τῷ Πνεύματι, τῷ ἐνὶ τῶν πάντων

Δημιουργῶ, Τριάδι τῆ Ἁγία, ἵνα ἡμᾶς οἰκτίρη, καὶ πάντας
σώση κόσμου Σώτειρα.

Καταβασία. "Ἄπας γηγενῆς ...

Ἐξαποστειλάριον. Γυναῖκες ἀκουτίσθητε.

5 **Τ**ὸν Θεολόγον ἅπαντες, Συμεῶν εὐφημήσωμεν, τῶν
μοναζόντων τὸ κλέος, καὶ ἱερέων τὴν δόξαν, τῶν θεο-
λόγων καύχημα, καὶ τῶν πιστῶν ἀγλαίσμα, τῆς χάριτος τὴν
σάλπιγγα, καὶ τῆς Χριστοῦ Ἐκκλησίας, τὸν ζωηφόρον
φωστῆρα.

10 "Ἐτερον. Τοῖς μαθηταῖς συνέλθωμεν.

Ο αἰσθητὸς μὲν ἥλιος, τῷ πρωὶ ἀνατέλλων, φωτίζει
κόσμον ἅπαντα, φθάσας δὲ Δύσιν ὅμως, ἰδίας κρύπτει
ἀκτῖνας· σὺ δὲ ὅσιε Πάτερ, ἥλιος ὠφθης ἄδυτος, ἐν νυκτὶ καὶ
ἡμέρα, τοῖς ἱεροῖς, λόγοις σου φωτίζων σύμπαντα κόσμον·
15 ὄθεν ἡλίου γέγονας, αἰσθητοῦ πολλῶ κρείττων.

Θεοτοκίον. "Ὁμοιον.

Μετὰ Θεὸν Πανάμωμε, σὺ θεὸς ἀνεδείχθης, τὰ δευτε-
ρεῖα ἔχουσα, τῆς Ἁγίας Τριάδος, τῆς πίστεως ἀρχὴ
πρώτη, καὶ ἐλπίδος ἢ βάσις, τὸ ἔρεισμα τῆς πράξεως, καὶ
20 κρηπὶς θεωρίας, ἀκροστιχίς, Προφητῶν ἀπάντων καὶ Γρα-
φῶν πίναξ, πόλου καὶ γῆς τεράστιον, καὶ στοιχεῖον τοῦ κό-
σμου.

Εἰς τοὺς Αἶνους.

Ἰστῶμεν Στίχους δ'

25 καὶ ψάλλομεν Στιχηρὰ Προσόμοια.

Ἦχος α'. Τῶν οὐρανίων ταγμάτων.

Δεῦτε πιστῶν αἱ χορεῖαι, πανηγυρίσωμεν, τοῦ Συμεῶν
τοῦ νέου, Θεολόγου τὴν μνήμην, καὶ τούτου τὴν εἰκόνα
τὴν ἱεράν, εὐλαβῶς προσκυνήσωμεν, τῷ πρωτοτύπῳ προσ-
30 ἄγοντες δι' αὐτῆς, τὴν τιμὴν καὶ τὴν προσκύνησιν.

Τῶν μακαρίων οἱ δῆμοι, νῦν συναγάλλονται, τῷ πνεύματι σου Πάτερ, τῷ αὐτῷ ἐν πόλῳ, ἡμεῖς δὲ οἱ σοὶ δοῦλοι τὰ ἱερά, σοῦ συγγράμματα ἔχοντες, καὶ ἐξ αὐτῶν ὠφελούμενοι ψυχικῶς, ἐπὶ γῆς ἀγαλλιῶμεθα.

5 **Τ**ὸ τριμερὲς τῆς ψυχῆς σου, καθάρας "Ἄγιε, κηλῖδος ἀπὸ πάσης, ἀρετῶν τῇ τριάδι, νηστεία καὶ ἀγάπη καὶ προσευχῇ, τῆς Τριάδος γεγένησαι, τῆς ὑπερθέου ἀνάκτορον ἱερόν, Συμεῶν ἀειμακάριστε.

10 **Τ**ῆς ἀρχιφώτου Τριάδος, νῦν ἀστραπτόμενος, πλουσίαις ταῖς ἀκτῖσι, Συμεῶν Θεολόγε, πρέσβευε ἀπαύστως ὑπὲρ ἡμῶν, τῶν πιστῶς γεραιρόντων σε, καὶ τὴν ἁγίαν σου μνήμην περιχαρῶς, ἐκτελούντων παναοίδιμε.


Δόξα. Ἦχος πλ. δ'.

15 **Τ**ίς λαλήσει τὸ πλάτος τῆς ἀγάπης, ἣν πρὸς τὸν πλησίον ἔσχες, Συμεῶν ἀγιώτατε; Σὺ γὰρ οὐ μόνον ζῶν, διὰ λόγων καὶ ἔργων, πρὸς μάνδραν οὐράνιον ὠδήγησας τὸ ποίμνιον Χριστοῦ· ἀλλὰ καὶ μετὰ θάνατον, ὡσπερ πατὴρ φιλόστοργος, θηλὴν αὐξητικὴν καὶ στερεὰν τροφήν, τὴν θεόσοφόν σου βίβλον ἡμῖν παρέθηκας· δι' ἧς τρεφόμενοι
20 εἰς ἄνδρα τέλειον, καὶ εἰς μέτρον ἡλικίας τοῦ Χριστοῦ ἀναγόμεθα. Ὄντως ἐκαλλιῶθησαν ἀσματικῶς οἱ μαστοὶ σου, ἀπὸ οἴνου ἐκστατικοῦ τῆς θεώσεως· ἧς καὶ ἡμᾶς τυχεῖν καταξίωσον, ταῖς πρὸς Κύριον πρεσβείαις σου.

Καὶ νῦν. Θεοτοκίον.

25 **Δ**έσποινα πρόσδεξαι, τὰς δεήσεις τῶν δούλων σου, καὶ λύτρωσαι ἡμᾶς, ἀπὸ πάσης ἀνάγκης καὶ θλίψεως.

Δοξολογία μεγάλη καὶ Ἀπόλυσις.



ΕΙΣ ΤΗΝ ΛΕΙΤΟΥΡΓΙΑΝ

Τυπικὰ καὶ Ῥδαί· ἐκ τοῦ πρώτου Κανόνος τοῦ Ἀ-
γίου ἡ γ', ἐκ δὲ τοῦ δευτέρου ἡ ε'.

5 Ἀπόστολος καὶ Εὐαγγέλιον,
τὰ εἰς τοὺς Ὁσίους ἀρμόζοντα.
Κοινωνικόν.
Εἰς μνημόσυνον αἰώνιον.

Μεγαλυνάρια.

10 **Δ**εῦτε τῆς Τριάδος τὸν ἐραστήν, καὶ Χριστοῦ τὸν μέγαν,
ἐν ὁσίοις καὶ λειτουργόν, μοναστῶν τὸ κλέος, καὶ
ἀσκητῶν τὴν δόξαν, τὸν Νέον Θεολόγον, ὕμνοις τιμήσωμεν.

Τὸν θεοχαρίτωτον Συμεών, πόθῳ εὐφημοῦμεν, τὸν
φωτίζοντα δωρεάν, τοὺς μετ' εὐλαβείας, καὶ προσοχῆς
μεγίστης, τὴν θείαν αὐτοῦ βίβλον, ἀναγινώσκοντας.

15 **Ο**ὐ τῷ θείῳ οἴκῳ σου καὶ ναῷ, νῦν συναθροισθέντες,
σοὶ προσπίπτομεν εὐλαβῶς, φωτισμὸν αἰτοῦντες, καὶ
τῶν πταισμάτων λύσιν, Συμεών ταῖς λιταῖς σου, ταῖς πρὸς
τὸν Κύριον.



